

शासनाच्या तसेच विभागाच्या आणि
सलग्न कार्यालयाच्या वेबसाईटवरील
माहितीच्या अधिकारातील माहिती
अद्ययावत ठेवण्याबाबत..

महाराष्ट्र शासन
माहिती तंत्रज्ञान (सा.प्र.वि.) विभाग
शासन परिपत्रक क्र. साप्रवि/०४९/११/२०१५/मातंसं/३९
मंत्रालय, मुंबई - ४०० ०३२
दिनांक : २७ जून, २०१६

पहा- मा. राज्य मुख्य माहिती आयुक्त यांचे क्र. पुमाआ२०१५/तक्रार क्र. १३९८/२०१५/०२
दि. १२/११/२०१५ चे आदेश

परिपत्रक -

शासनाच्या आणि विविध विभागाच्या संकेतस्थळावरील माहिती अद्ययावत ठेवण्याची जबाबदारी शासन परिपत्रक मातंसं२०१०/प्र.क्र.७८/३९ दि. २२/४/२०१० नुसार संबंधित विभागाच्या सहसचिव /उप सचिव (आस्थापना) यांचेकडे देण्यात आले असून यासाठीची कार्यपद्धतीही विहित केलेली आहे. संकेतस्थळावरील इतर माहिती अद्ययावत ठेवत असताना माहिती अधिकार अधिनियम २००५ मधील ४ (१) (ख) मध्ये दर्शविलेल्या १७ बाबीवरील माहिती वेबसाईटवर प्रसिध्द केल्याने जनतेस माहिती विनासायास व विनामुल्य उपलब्ध होईल. काही विभागांकडून संकेतस्थळावरील माहिती अद्ययावत केली जात नसल्याचे श्री विवेक वेलणकर यांनी माहिती अधिकार अधिनियम २००५ मधील कलम १८ अन्वये मा. राज्य माहिती आयुक्त यांचेकडे केलेल्या तक्रारीमध्ये निदर्शनास आणले आहे. सदर तक्रार निकाली काढताना शासनातील सर्व विभाग व त्यांच्या अधिपत्या खालील क्षेत्रीय कार्यालयांनी दि. १ जानेवारी व १ जुलै असे वर्षातून किमान दोन वेळा संकेतस्थळावरील माहिती अद्ययावत करावी असे मा. माहिती आयुक्त यांनी आदेशित केले आहे..

उपरोक्त पाश्चभूमी लक्षात घेता शासन खालीलप्रमाणे आदेश देत आहे.

अ) माहिती अधिकार अधिनियम २००५ मधील कलम ४ (१) (ख) मध्ये दर्शविलेल्या १७ बाबींवरील माहिती अर्जदारांना उपलब्ध होण्यासाठी शासनामधील सर्व विभाग व त्यांच्या अधिपत्या खालील क्षेत्रीय कार्यालयांनी दरवर्षी १ जानेवारी व १ जुलै असे वर्षातून किमान दोन वेळा वेबसाईट <https://www.maharashtra.gov.in> या वेबसाईटवरील माहितीचा अधिकार (Right to information) या मॉड्युल मधील आपल्या विभागाची तसेच विभागाचे आखत्यारीत असलेल्या सर्व कार्यालयाची माहिती अद्ययावत केली जावी, दिनांक १ जानेवारी व १ जुलै या तारखा वगळता अन्य कालावधीत देखील १७ बाबींवरील माहिती संकेतस्थळावर अद्यावत ठेवण्यात यावी. त्याचप्रमाणे विभागाने लोकोपयोगी महत्वाच्या योजना जाहीर केल्यास त्याबाबतची माहिती देखील संकेतस्थळावर तातडीने उपलब्ध करून देण्यात यावी.

ब) विभागाचे स्वतंत्र संकेतस्थळ असल्यास, शासनाच्या www.maharashtra.gov.in संकेतस्थळावरील माहितीच्या अधिकाराच्या माहितीची लिंक विभागाच्या स्वतंत्र संकेतस्थळावर देण्यात यावी. जेणेकरून विभागाच्या संकेतस्थळावर व शासनाच्या संकेतस्थळावरील माहितीमध्ये तफावत राहणार नाही.

२. शासनाच्या विविध विभागांची संकेतस्थळे तसेच माहिती तंत्रज्ञान संचालनालयाच्या अखत्यारीत देखभालीसाठी असलेल्या संकेतस्थळावरील माहिती अपलोड करण्यासाठी आवश्यक असलेली तांत्रिक मदत माहिती तंत्रज्ञान संचालनालयाकडून करण्यात येईल. माहितीच्या अधिकारातील माहिती युनिकोड फॉन्ट वापरून तयार करावी.

३. उपरोक्त बाबी सर्व मंत्रालयीन विभाग प्रमुखांनी त्यांच्या अधिपत्याखालील विभाग प्रमुख, सार्वजनिक प्राधिकरण तसेच संबंधितांच्या निदर्शनास आणून द्याव्यात व तदनुसार आवश्यक कार्यवाही करण्याबाबत सूचित करण्यात यावे.

४. सदर शासन परिपत्रक महाराष्ट्र शासनाच्या <https://www.maharashtra.gov.in> या संकेतस्थळावर उपलब्ध करून देण्यात आले असून त्यांचा संगणक सांकेतांक २०१६०६२८१४०४५७०४११ असा आहे. हे परिपत्रक डिजीटल स्वाक्षरीने साक्षांकीत करून करण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(समीर सावंत)

अवर सचिव, महाराष्ट्र शासन

प्रति,

१. मा. राज्यपाल यांचे सचिव,
२. मा. मुख्यमंत्री यांचे प्रधान सचिव/सचिव.
३. सचिव, मुख्य सचिवांचे कार्यालय, महाराष्ट्र राज्य, मुंबई
४. राज्य मुख्य माहिती आयुक्त, राज्य माहिती आयोग, महाराष्ट्र राज्य, मुंबई
५. सर्व राज्य माहिती आयुक्त, राज्य माहिती आयोग, महाराष्ट्र राज्य, मुंबई
६. प्रबंधक, मूळ न्याय शाखा, उच्च न्यायालय, मुंबई
७. प्रबंधक, उच्च न्यायालय, अपील शाखा, मुंबई
८. सचिव, महाराष्ट्र लोकसेवा आयोग, मुंबई
९. सचिव, महाराष्ट्र विधानमंडळ सचिवालय, मुंबई
१०. प्रबंधक, लोकआयुक्त व उपलोकआयुक्त यांचे कार्यालय, मुंबई
११. मंत्रालयीन विभागाचे सर्व अपर मुख्य सचिव/प्रधान सचिव/सचिव
१२. सचिव, माहिती व तंत्रज्ञान विभाग, मंत्रालय, मुंबई
१३. महासंचालक, माहिती व जनसंपर्क संचालनालय, मुंबई
१४. सर्व मंत्रालयीन विभाग
१५. सर्व विभागीय आयुक्त
१६. महासंचालक, यशदा, पुणे
१७. सर्व जिल्हाधिकारी
१८. निवडनस्ती, सा.प्र.वि. कार्यासन सहा.